

بہارِ نجد | قدیم زمانے میں سرزمینِ نجد عرب کا بہارِ آفریں اور حسنِ خیز خطہ رہا ہے، یہیں قیسِ عامری کا وجود بیان کیا جاتا ہے جو جموں، یلیٰ کے لقب سے آج تک عربی، فارسی اور اردو کی محبوب ترین شخصیت سمجھا جاتا ہے اور اسی نے ان زبانوں میں نجد کے نام کو روشن کر رکھا ہے۔ اسی سرزمین میں سے ایک دفعہ ایک بادِ فیثین شاعر بہار کے ایام میں اپنے دوستوں کے ساتھ سوار ہو کے گذر رہا تھا کہ اس "جنتِ ارضی" کی عطر بیز بہاؤں نے اس کو سرمست بنا کر بے اختیار یہ اشعار اس کی زبان سے برآمد کرادیئے

تمتع من شمیم عرارِ نجد      فما بعد العیشیۃ مع عراس  
الایا حبتذا نغحات نجد      دریا روضۃ بعد القطاس

یعنی مے دوست تو سرزمینِ نجد کی خوشبودار گھاس "عرار" سے جلد لطف اندوز ہو گیا کہ بعد از شبِ عرار کی یہ خوشبو نہیں ریگی (کیونکہ ہم وہاں سے کوچ کر جائیں گے) نجد کی ہوا کے خوشگوار چھوٹے

کڑی نفاط انگریز ہوتے ہیں، خصوصاً بارش کے بعد گلشنِ نجد کی عطر بیز ہوا نہایت لطف دیتی ہے۔

آگے چل کر یہی شاعر کہتا ہے کہ جس وقت ہمارا قبیلہ نجد میں فروکش ہوتا ہے تو ہمارے خاندان کی رہائش اس لطف کو دوبا لاکر دیتی ہے۔ اس وقت ہمیں زمانے کی بالکل شکایت نہیں ہوتی عیش و مست

کی گھڑیاں اس قدر جلد گزر جاتی ہیں کہ ہمیں کسی چینے کے نہ نصف کا پتہ چلتا ہے اور نہ آخری دنوں کا

کیفیت | مشہور شاعر امر القیس اپنے مشہور قصیدہ "معلقہ" کے آخری حصہ میں مناظرِ بہار کا نقشہ کھینچتے ہوئے ابوہریرہ کی کیفیت یوں بیان کرتا ہے۔

» مے دوست! تم بجلی کو دیکھ رہے ہو۔ اس کی چمک ابرو کو وہ آسمان میں ابھی معلوم ہوتی ہے

کہ جیسے دونوں ہاتھوں کی چمک سے حرکت پیدا ہو رہی ہو اسے بجلی کی چمک کہئے یا یوں سمجھئے

کہ وہ راہب کے چراغ ہیں جنہیں تیل ڈال کر اس نے اور روشن کر دیا ہو۔

اس قسم کی تشبیہ علامہ اقبال مرحوم نے مسلمانوں کے ایمانِ کامل کے بارے میں استعمال

کی ہے جس سے اس کی مزید وضاحت ہو جاتی ہے وہ فرماتے ہیں۔  
گماں آباد ہستی میں یقین مرد مسلمان کا بیاباں کی شب تاریک میں قدیل رہانی  
آگے چل کر امر القیس کہتا ہے:-

وہ آسمان اور بجلی کو دیکھ کر یہ معلوم ہوتا ہے کہ ابرو ایں سمت قطن تک چھایا ہوا ہے اور  
باہیں طرف ستار اور ہنریل تک اس کی وسعت ہے۔ اتنے میں یہ امر موضع کتبہ کے  
ارد گرد بانی برسانے لگا۔ بارش کے آغاز میں ایسا معلوم ہوتا تھا جیسے ایک بزرگ آدمی  
دھاری دار کبیلے بیٹھا ہو۔ اس کے بعد صحرائے غیبت میں بارش نے اپنا مال و متاع  
پھینک دیا (جس سے پھل پھول نکل آئے) اور رنگا رنگ پھل پھول اور برگ و گیاہ سے یہ  
وادی ایسی معلوم ہوتی تھی کہ ایک مینی سوداگر بھاری بھاری گھڑیاں لاد کر آیا ہے اور اس  
نے نہایت خوبصورت پرشائیں اس وادی میں پھیلا رکھی ہیں۔ وادی کے مکار پرزے اس  
صبح ایسے مست اور نہ خود تھے کہ گویا انھیں تیز شرب پلائی گئی ہے۔

طرفدار لبید | امر القیس کے بعد طرفدین العبد عرب کا جو نامرگ شاعر بھی چھائی ہوئی گھٹا کا بید  
دلدادہ تھا۔ اس نے نوجوانوں کی تین مسرت انگیز خصال میں اس کو بھی شمار کیا ہے۔ وہ کہتا ہے۔  
ونقصیر یوم الدجن والدجن معجب      بھکنہ تحت الطرف المتحد  
یعنی خوشگوار آبرو دوزن کو ایک نازک اندام اور خوش اخلاق پری پیکر کی صحبت میں  
ایک وسیع خمیہ کے اندر گزار دیا جائے۔

”سبہ معلقہ“ کے شاعروں میں سے ”لبید بن ربیع العامری“ مشہور شاعر تھے جنہیں مسلمان  
ہونے کا شرف بھی حاصل ہوا تھا وہ بھی ”سبہ معلقہ“ کی مشہور نظم کے آغاز میں دیا محبوب کے آثار  
اور نشانات کے محو ہونے پر نوہ کرتے ہوئے یوں رقمطراز ہیں۔

”ان مقامات اور آثارِ شکستہ کو موسمِ بہار کی خوشگوار عمدہ اور ہلکی بارش نے میرا بکھیرا دیا تھا جس میں بجلی کی کڑک کی آسیرش تھی۔ ان مقامات پر صبح و شام اور شب تو اترا بارشیں برتی رہی تھیں اور بڑے زور کی گرج بھی تھی۔“

اسلامی دور میں جب عربی شاعری نے ترقی کی تو عربی زبان میں اس وقت کے بلند اور نازک تجلیات سے ایک عجیب قسم کی لطافت، چمک اور سلاست پیدا ہو گئی اور چونکہ عربی زبان کو عراق، ایران، ترکستان، شام اور مصر میں بھی فروغ حاصل ہو گیا تھا اور عربی النسل نوجوان ایسے علاقوں میں آباد ہو گئے تھے جہاں قدرت کی فیاضی نے بہشت کا نمونہ پیش کر رکھا تھا اس وجہ سے خلافتِ بنی امیہ اور خلافتِ عباسیہ میں عربی زبان کی بزمِ بہاریہ اور عاشقانہ شاعری کو بہت عروج حاصل ہوا اور اس دور کی شاعری میں ایران کی بہار آفریں شاعری کی تمام خصوصیات بدرجہٴ اتم آگئیں۔ لہذا ہم تمام تفصیلات کو نظر انداز کرتے ہوئے عربی زبان کی ان تین نظموں کا خلاصہ پیش کرتے ہیں جو دورِ متوسط میں خاص موسمِ بہار پر لکھی گئی ہیں اور جس میں بہار کی سحر کاریوں کو نہایت عمدہ پیرائے میں بیان کیا گیا ہے۔ مگر افسوس ہے کہ قوم کی بدزدتی کی وجہ سے ہم محض ان کا ترجمہ پیش کر رہے ہیں جس کا اہل خوبی کا اندازہ پورے طریقے سے نہیں کیا جاسکتا۔

بریع الزمان ہمدانی | عربی ادب کی مشہور کتاب ”مقاماتِ بدیع“ کے مصنف بریع الزمان ہمدانی نے جو

عربی شرفِ نظم دونوں میں بیڑی لکھی ہے موسمِ بہار کا نقشہ اپنی نظم میں اسی طرح کھینچا ہے۔  
 ”موسمِ بہار پوری رونق کے ساتھ ہم پر نمودار ہو گیا ہے۔ دیکھو زمین اور آسمان کیسے دلکش دکھائی دیتے ہیں۔ موسمِ بہار کی آب و ہوا اور دلکشی سے خاکِ مشک عنبر بن گئی ہے۔ پانی صندل اور کافور کی طرح صاف اور خوشبودار ہے۔ اس موسم میں پرندے مطربِ دلنوازی کی مانند گیت گارہے ہیں۔ موسمِ بہار کے چھینٹے جب گلاب کے پھول پر پڑتے ہیں تو وہ اپنی

خوشبو سے ہمارے دماغ کو معطر کرتا ہے موسم نے کیا ہی اچھا ہمارے لئے سامان

تفریح مہیا کر دیا ہے اور بناظر قدرت کے دلدادگان کے لئے یہ عجیب منظر ہے؛

مقری الوحش | مشہور شاعر ”مقری الوحش“ اپنی بہارہ نظم کی ابتدا اس طرح کرتا ہے۔

”آسمان میں اب گرہاں ہے اور وہ قطراتِ شبنم کے آنسو سے کام لے رہا ہے باغوں میں

پھول مسکراتے ہوئے ایسے معلوم ہوتے ہیں جیسے فرشِ پزیر بھر چک رہا ہو یہ خداوندِ تعالیٰ

ہی کے کام ہیں جو اپنی صنعتِ کاری میں لاثانی اور یکتا ہے۔ باغیچوں میں گلِ لالہ اور گلِ آس

اپنی بہار دکھلا رہے ہیں اور پندرہ خدا کی حمد و ثنا میں مشغول ہیں، پانی کبھی اچھل رہا ہے اور

کبھی مسلسل بتا ہے۔ بادِ نسیم چل رہی ہے جس کی وجہ سے درختِ رقص کر رہے ہیں گلاب

اور یاسمین کے پھول ابھی بندھے کہ یکایک غنچے تلخفہ ہو گئے۔ گلِ نسیمیں تبسم کناں ہے

اور اس نے چین کو تازہ خوشبو سے ہمکا دیا ہے۔ گلِ اقحوان اپنی تلوار اور ڈھال کے ساتھ

شمشیر بے نیام کی طرح دکھائی دے رہا ہے۔ تشنہ لب نرگس، ہجرانِ نصیبِ غمگین

عاشق کے مثل ہے جو گم کردہ راہ ہو۔ یہ چمنستان ایک جامع مسجد کی مانند ہے جس

میں پھولوں کے تختے فرش کا کام دے رہے ہیں۔ اور تہنچ کی قندیلیں اس میں آویزاں

ہیں۔ پرنڈے اس چمن میں شاخوں کے منبروں پر خطبہ پڑھ رہے ہیں (تہجہا رہے ہیں)

اور ہزار حمد و ثنا کے گیت گار رہے ہیں۔

ابوالحسن زنباع | قیہ ابوالحسن زنباع موسمِ بہار کی رنگینوں کو اس طرح بیان کرتا ہے۔

”موسمِ بہار نے شگفتگی اور تروتازگی کا لباس پہن لیا ہے۔ ویلانی کے بعد اب زمین سرسبز

ہو گئی اور خشک سالی کے بعد یہ سرزمینِ نعمت الہی کا منظر بن گئی ہے اور ایسا معلوم

ہو رہا ہے کہ یہ زمین پڑھاپے کے بعد از سر نو جوان ہو گئی ہے اس کی حالت زاہر پر

ترس کھا کر بادلوں نے اپنی آنکھوں سے گریہ و زاری شروع کر دی تھی (دربسے لگے تھے) مگر مجھے ان پھولوں پر تعجب ہوتا ہے کہ وہ گریہ برسے کیسے شگفتہ ہو گئے ہیں اور اس کی ترش روئی (گر جینے اور کڑے کی آوازاں سے وہ کیوں خوش ہیں۔ دراصل پھولوں کی شگفتگی اس طرح سے ہوئی کہ بادل ان کی بلند زمینوں پر برسے اور تازت آفتاب نے انھیں پیدا کیا۔

کیا تم پھولوں کو نہیں دیکھتے ہو کہ ہر ایک پھول (کثرت کی وجہ سے) ایک دوسرے پر سوار ہے تا آنکہ وہ ایک دوسرے کی شاخیں معلوم ہوتی ہیں۔ پرنسے ان کی شاخوں پر بیٹھے ہوئے طرح طرح کے نغمے الاپ رہے ہیں۔ جب وہ چمچاتے ہیں تو شاخیں جھونے لگتی ہیں گویا کہ وہ ان نغموں سے مسرور ہو کر رقص کر رہی ہیں۔

بیان نظموں کا نمونہ ہے جو خاص طور پر موسم بہار پر تحریر کی گئی ہیں ورنہ بہار کا تذکرہ ان کی عشیقہ شاعری اور فارسی کے قصائد کی طرح عربی قصائد کی "تشبیب" میں بھی پایا جاتا ہے اور اس کا اثر ان کے کلام پر اس قدر ہے کہ بہار کے لوازم پھول اور پھولوں کی تعریف اور ان کے بارے میں نادر اور لطیف تشبیہوں سے نازک خیال شعرائے عرب کا کلام بھرا پڑا ہے اور محبوبہ کے سراپا کی تعریف میں اس قسم کی نادر و پاکیزہ تشبیہیں ان کے کلام میں پائی جاتی ہیں کہ بے اختیار ان کی تحیل آرائی کی داد دینی پڑتی ہے۔ اس قسم کے اشعار کا نمونہ ہم شمالی افریقہ اور جزیرہ سسلی کے مشہور شاعر اور نقاد ابن رشیق کے کلام سے پیش کریں گے۔

ابن رشیق اور بہار | ابن رشیق نے شعر کی ماہیت اور تنقید شعر پر کتاب العمدہ کے نام سے عربی میں لیک زبردست کتاب لکھی ہے۔ چنانچہ حقیقت شعر سے متعلق اس کے نتائج افکار کو اہل یورپ نے بھی تسلیم کیا ہے اور اس کے خیالات کی داد دی ہے مگر انوس ہے کہ جزیرہ صقلیہ کے

اس بے مثل شاعر کا کلام مکمل حالت میں موجود نہیں ہے تاہم جو مختصر مجموعہ اس کا دستیاب ہونا ہر اس سے پتہ چلتا ہے کہ بلوغ و بہار پھل اور پھولوں کی توصیف میں ابنِ رشیق نے اپنی لطیف قوتِ متخیلہ کی مدد سے نہایت نادر اور عمدہ تشبیہیں سپردِ قلم کی ہیں جن کی مثالیں مغربی ادب میں بھی بہت کم ملتی ہیں۔ شاعر موصوف انار کے ایک گنجان باغ کی توصیف میں اس طرح رقمطراز ہے۔

”میں نے باغ میں کیا اچھے مناظر دیکھے (باغوں میں درخت اس قدر تھے) کہ درختوں کی شاخوں نے مشرق کے آفتاب کو چھپا رکھا تھا۔ انار کے پھلوں کے جوڑے ایسے نظر آتے تھے کہ گویا کہ وہ مضبوط طلائی قندیلیں ہیں۔“

ایک خوبصورت لڑکے کے ہاتھ میں سیب دیکھ کر شاعر موصوف یوں تحلیل آ رہے ہیں۔

”شامی سیب سرگین چشم والے آہو (لڑکے) کے ہاتھ میں ہے اُس کے سیب کی سرخی شرم آور رخسارے کی سرخی سے مشابہ ہے۔“

موسم بہار میں بنفشہ کی روئیدگی کو دیکھ کر شاعر پکارا اٹھا ہے۔

”بنفشہ ایسے وقت میں نمودار ہوا ہے کہ جب نہ موسم گرما ہے اور نہ سردی کی شدت ہے جب ہم اس کے قریب آئے تو وہ لاجوردی لباس پہنے ہوئے تھا۔“

گلِ لالہ کو ابنِ رشیق کی قوتِ متخیلہ اس طرح پیش کرتی ہے۔

”میں نے گلِ لالہ کی سرخی کو ملاحظہ کیا جس کے ارد گرد سیاہی کی آمیزش تھی یہ سرخ پھول اس سیاہی کی آمیزش کے ساتھ ایسا نظر آتا ہے جیسے کہ بچے کے ہونٹوں پر روشنائی لگ گئی ہو۔“

ابو کے ہونٹوں اور اس میں بجلی کے چمکنے کی شاعرانہ توجیہ صرف ایک شعر میں اس طرح بیان کی ہے۔

خلیلی اهل للهن من مقلد عاشق ام النار فی احشاء ہا وہی لاندری

یعنی لے میرے دوستو! کیا بادل عاشق کی آنکھ ہے؟ (جو بروقت ابر کی طرح آنسو بہاتی ہے اور غم آلود ہے) یا اس کے اندر آگ ہے جس کی آسے خبر نہیں (مگر وہ بجلی کی شکل میں اس کے اندر موجود ہے)۔“

شاعر موصوف تازنگی کے درختوں کی تصویر اس طرح کھینچتا ہے۔

• تازنگی کے درختوں کا رویا انگریز منظر دیکھ کر ہم مبہوت رہ گئے جبکہ ان کی شاخیں جھکی ہوئی تھیں اور شاخوں پر تازنگیاں ٹکی ہوئی ایسی معلوم ہوتی تھیں کہ زربعد کے آسمان پر عشیق کے تارے درخشندہ ہیں۔“

ابن المعتز کا انداز بیان | تازنگیوں کے رنگوں کی تشبیہ و توجیہ کے سلسلے میں مشہور عباسی شہزادہ عبداللہ بن المعتز نے (جس کے شاعرانہ کارناموں کا تذکرہ ہم کمی گذشتہ اشاعت میں کر چکے ہیں) اس سے بہتر نخیل آرائی کی ہے۔ ابن المعتز کہتا ہے۔

کامنات التارنج لمتأبدت      صفر تہ فی حمرة کاللمہیب  
وَجَبَتْ مَعْشوقِ رَای عَاشِقًا      فاصفر ثم احمر خوف الرقیب  
یعنی تازنگی ایسے موقع پر جبکہ اس کی سرخی میں زردی شعلہ کی طرح نمودار ہو جاتی ہے  
اس محبوب کے رخسار کی مانند ہے جو عاشق کو دیکھ کر زقیب کے ڈر سے زرد ہو جاتا  
ہے اور اس کے بعد وہی رخسار سرخی مائل ہو جاتا ہے۔“

ایک ہی چیز میں زردی اور سرخی کی شاعرانہ توجیہ کو اس نوجوان شاعر نے نہایت بے مثل انداز میں بیان کیا ہے۔ تازنگی کے بارے میں اسی شاعر عباسی کی دوسری نادر تشبیہ ملاحظہ ہو۔

وکامنات التارنج فی اعصانہ      من خالص الذهب الذی لم یخلط  
کرہۃ رماھا الصوبجان الی الہوا      فتعلقت فی جوه لم تسقط

یعنی شاعروں پر نازنگیاں خالص سونے کی گیندیں معلوم ہوتی ہیں جنہیں گیند کے بلے نلور  
ہو اس بھینکے یا ہولودہ وہیں خلا میں ٹنگ کر رہ گئی ہوں اور وہاں سے نہیں گرتیں۔“  
کیا مغربی شاعروں کا آرٹ اس سے بہتر تجلیم پیش کر سکتا ہے؟  
ابن رشیق کی زبان سے خیام کا فلسفہ مسرت بھی سن لیجئے جو موسم بہار میں ہر نوجوان کے  
دل میں موجزن ہوتا ہے۔

دلے دوست صبح سویرے ہی خوشیوں سے لطف اندوز ہو جاؤ اور مسرت انگیز گھوڑے پر سوار  
ہو کر جلد پہنچو اس پیشتیر کہ چاشت کا آفتاب صبح برسنے والے بادلوں کو جذب کر لے“  
آخر میں مناسب معلوم ہوتا ہے کہ ہم ابن رشیق کے رفیق باصفا ابن شرف قیروانی کے دو شعر  
پیش کریں جو اس نے ہانسری کی تعریف میں لکھے ہیں۔ ابن شرف کہتا ہے۔  
”خدا اس زمین کو سیراب کرے جہاں تیرے چوب کی پیداوار ہے جس کی وجہ سے شاخیں اور  
درخت بھی پاکیزہ ہو گئے ہیں، جب اس ہانسری کی چوب سرسبز تھی تو اس وقت اس پر شہیکر  
پیور خوش نوا گیت گاتے تھے مگر جب یہ چوب خشک بن گئی تو اس پر حیدان نازک اندام  
ترنم ریز ہیں۔“

عربی نثر میں بہار یہ مضامین | عربی شعرا اور ادیب مغربی اور فارسی شعرا سے کم مناظر قدرت کے دلدادہ  
نہ تھے وہ موسم بہار میں محو گلگشت چمن رہتے تھے اور کھلی فضا میں ان قدرتی نظاروں سے  
لطف اندوز ہوتا ان کا خاص شیوہ تھا ایسے موقع پر ان کے شاعرانہ تجلیم کو جو چیز اپنی طرف مائل  
کر لیتی تھی اس پر بے ساختہ ان کی زبان سے اشعار موزوں ہو جاتے تھے اور مختلف شعرا وادبا موازنہ  
اور محاکمہ کے طور پر ایسے موضوع پر طبع آزمائی کرتے تھے۔ اس قسم کا ایک واقعہ شاعر مذکورہ ابن رشیق  
کے بارے میں کتب ادب میں مذکور ہے کہ شاعر موصوف اپنے ہم عصر شاعروں کے ساتھ شہر سے باہر



کھلی فضا میں محو گلگشت چمن رہا اور ابر آلودوں میں گلِ لالہ کے بلوغ میں نازک اور لطیف اشعار سے مختلف شعرا طبع آفاقی کرتے رہے۔ ہم اس بزم سخن کو طوالت کے خوف سے نظر انداز کرتے ہیں۔

اسی قسم کا ایک اور واقعہ اور موسم بہار میں شاعروں کی سیر و تفریح کا حال مشہور عربی نثر نگار ابوالقاسم اکھریری نے اپنی مشہور کتاب "مقامات حریری" کے چوبیسویں مقالہ "قطیعیہ" میں نہایت دلکش انداز میں بیان کیا ہے صاحب مہصوف فرضی راوی حارث بن ہمام کی زبانی رقمطراز ہیں۔

"موسم بہار میں مجھے بغداد کے مشہور و معروف محلہ "قطیعیۃ الریح" میں چند ایسے نوجوانوں کے ساتھ رہنے کا اتفاق ہوا جن کے چہرے موسم بہار سے زیادہ شاداب اور خنداں تھے ان کے اخلاق گلہائے بہار سے زیادہ شگفتہ تھے اور ان کی گفتگو بہار کی نسیمِ بحری سے زیادہ شیریں تھی چنانچہ میں نے ان کے فیضِ صحبت سے وہ لطف اٹھایا جس نے رنگین لہو حسن افروز بہار کو بھی ہمت کر دیا اور چنگ و درباب کے نغموں سے زیادہ ہمیں محفوظ کیا۔ ہم نے بیانِ رفاقت کو اس قدر مستحکم کر رکھا تھا کہ ہر ایک کو اس بات سے منع کر رکھا تھا کہ وہ تنہا کسی چیز سے لطف اندوز ہو خواہ وہ کتنی ہی معمولی کیوں نہ ہو۔

چنانچہ ایک دن جبکہ گھٹا چھارہ ہی تھی اور دن نہایت ہی خوشگوار تھا اور فضا ایسی سست کر دینے والی تھی کہ بہار کی گھٹائیں شرابِ صبحی پی لینے پر مجبور کرتی تھی، ہم نے کسی سبزہ زار کی طرف گلگشت کرنے کا ارادہ کیا تاکہ ہم پُر فضا جنوں کو "جنتِ بگاہ" بنائیں اور اپنے دل و دماغ کو ابر و باراں کے نظاروں سے تروتازہ کریں۔ لہذا ہم سب احباب نے جو سال کے بارہ ماہ کی تعداد پر مشتمل تھے اور شاہ حیرہ جلیلہ اللابرش کے ہمنشینوں کی طرح مودت و اخلاص میں کامل۔۔۔ بلکہ ایسے چندان کی طرف رخ کیا جو اپنی خوبی میں لاجواب تھا اور گلہائے رنگ رنگ سے مزین تھا اور اس سیر میں شرابِ رغوانی

بھی ہمارے ساتھ تھی۔ حسین ساقی اور ایسے مطرب دہلواؤ بھی ہمراہ تھے جن کے نغمے  
"فردوسِ گوش" کا حکم رکھتے تھے۔"

عربی نثر کا یہ نمونہ "مشقے نمونہ از خوارے" کے طور پر پیش کیا گیا ہے ورنہ اگر ان بہسارے  
مناظروں اور مضامین کا ترجمہ کیا جائے جو عربی ادب کی کتابوں میں موجود ہیں اور جن پر عربی ادیبوں  
نے اپنی تمام فصاحت و بلاغت صرف کی ہے تو اس کے لئے یقیناً ایک طویل دفتر درکار ہوگا لہذا  
وقت کی کمی اور طوالت کے خوف سے اسی پر اکتفا کیا جاتا ہے۔

یہ ملحوظ خاطر ہے کہ ہم نے دیدہ و دانستہ قدیم عربی ادب سے مثالیں پیش کی ہیں کیونکہ  
جدید عربی ادب تو مغربی ادب کی پیروی میں ہر قسم کے بہاریہ مضامین اور قدرتی مناظر کشی سے  
مالا مال ہے صرف قدیم عربی پر ناواقفیت کی بنا پر مغربی اور مشرقی نقادوں کی طرف سے بار بار  
یہ اعتراضات کئے جاتے ہیں کہ وہ بہاریہ مضامین اور مناظر قدرت کی صحیح عکاسی سے خالی ہے اس  
ہماری یہ ابتدائی کوشش صرف اس لئے ہے کہ ہم ان اعتراضات کو رفع کریں۔ ایسے ہے کہ ہماری یہ  
خاصہ فرسائی دیگر اہل قلم کو اس طرف متوجہ کرے گی کہ وہ زیادہ تفصیل اور وضاحت کے ساتھ اس موضوع  
پر اپنے خیالات کا اظہار فرمائیں۔

## غبارِ خاطر

مولانا آزاد کے علمی اور ادبی خطوط کا دلکش اور عزیز مجموعہ۔ یہ خطوط موصوف نے قلعہ احمد نگر کی قید کے  
زمانہ میں اپنے علمی و محبِ خاص نواب صمدیاری جنگ مولانا حبیب الرحمن خاں شروانی کے نام لکھے تھے جو  
رہائی کے بعد مکتوب الیہ کے حوالے کئے گئے اس مجموعے کے متعلق اتنا کہہ دینا کافی ہے کہ یہ مولانا ابوالکلام جیسے

مجمع فضل و کمال کی تالیفات میں اپنے رنگ  
کی بے مثال تراوش قلم ہے قیمت چار روپے